

ئالە كۆك

هەزار

به كوردى پیت ده لیم لیم مه گره ئیراد
دیاری شوانه ویله ئاله كۆكه

ناوه پۆک

| | |
|----|----------------------------------|
| ۳ | وتهیه ک |
| ۶ | ژیاننامه‌ی هه‌ژار |
| ۱۰ | دهمه‌ته‌قه‌ی عه‌قل و به‌خت |
| ۲۳ | دوو باز پیکه‌وه |
| ۳۵ | بیست ساله‌ی هه‌ژاری |
| ۴۰ | ره‌وابیتی فه‌ره‌ه‌نگی |
| ۴۴ | جیژنی ئیستقلالی ئازهر‌بایجان |
| ۴۹ | دیموکراتمان ده‌وی |
| ۵۳ | ئینتقام |
| ۵۷ | لای لایه |
| ۶۳ | هه‌ژار و نیشتمان |
| ۶۸ | ئینقلابی ئوکتۆبر |
| ۷۲ | غه‌زهل |
| ۷۴ | سووره‌گوله‌ی باخی کوردستان |
| ۷۶ | ئالای کوردستان |
| ۷۸ | دهمه‌ته‌قه‌ی نیوان هاوار و بایز |
| ۸۳ | برایه‌تی ئازهر‌بایجان و کوردستان |
| ۸۷ | فه‌ره‌ه‌نگۆک |

وتەپەك

خوينەرانی بەرپۆز!

ئەو كۆمەلە شیعەری لە بەر دەستان دایە و ناوی ئالەكۆكى لە سەرەگووراوی بىر و ھەستى ھۆنەرى پسپۆر و ھەلكەوتەى موكریان، ژوورتر لەو ھەش ئى ھەموو گەلى كوردە. ناو ھەژار و موكریان و كوردستان لىك جىابوونەو ھەیان نىە. ئەو كەسەى كە بە ھەق نازناوى شاعىرى مىللى بۆ داندرابوو.

ھەژار بەو بەرھەمەى كە ئالەكۆكە شۆرشىكى ئەدەبى بەرپا كرد، شیعەرى كوردى لە بارودۆخىكى غەرامى و سوفیانە بەرەوبارودۆخىكى نەتەوايەتى ئەو دیوا و دیو كرد.

شیعەرى ھەژار و كۆمارى كورد لە سالى ۱۳۲۴ كۆچى خورشیدی پىكەو ھە چاویان بە دنیای سەردەم ھەلینا. كاریان كرده سەریەك ویەكتریان قایم كرد، بە رووكارى میژوودا ھاتنە خواری و خەباتى كوردیان ئاودیرى كرد.

شیعەرى كوردى لە موكریان بەر لە پشكوتنى ئالەكۆك بریتى بوو ھە بەسەردا خویندنى خال و لەب و قەد و خەد و لەنجە و لار و عىشوو ناز كە لە عىشقى ھەقىقى و ھە عىشقى مەجازى داخۆیان نواندووسى شاعىرى ھەرە گەورەى موكریان و ھەفایى و ھەرىق و ئەدەب ھەرسىکیان لەو بەستینەدا وزەى خۆیان بە تاقى كردۆتەو ھەیان بەجوانىكى ئاسمانى و بە ھەشتیو پىرىكى ئاھوراییان دا ھەلكەتو ھەیان بەژنىكى ئاسایى و پەرى خۆمانەى كى كوردیان دا ھەلكوتو ھە. كەم و ابو ھە ئورپىك بدرىتەو ھە سەرىانی

واقیعی جەماوەری کورد ئەگەرتاکو تەرایەکیش وەک خالەمین و سەیف لایەکیان لە کورد کردبێتەو هیان لە ژێر پەردە و پەرژیندا بوە یان نەکەوتۆتە زار و زمانان وەسرنجی گشتی بۆ لای خۆی رانەکیشاوہ.

جیا لە خەیاڵ و مانا و ناوەرۆک دەکارهینانی وشە ی کوردی رەسەن و بیگری دیمەنیکی دیکە لە شیعی هەژارە کە هۆنراوە ی کوردی لەچەنگی شاعیرانیکی رەق و یژ و مەتەلوکەساز و چاوی کەر هینادەری. لێ دوانیکی ساکار و بیگری و گۆل بەلام توند و تۆل و سەنگین و رەنگین لە وەبەدوا ریگە ی بۆ نوێ خوازانی کوردی و یژووە ک هیمن و سوارە تەخت کرد.

خوینەری ئەو کۆمەلە شیعی رەنگە بە سەر سورمانەوہ بنوارپیتە ئەو شیعیرانە ی کە هەژار تاریف و پەسنی بالشویکی، ئیستالین، شۆرەوی دەکات. بەلام لە رستە یەکی کورت و سەربەست دەبی بزاندری ئەو سەردەمە ی هەژار شیعی تیدا کوتوہ سەردەمیکی جیاواز بوە لە گەلئیستادا وە هەژار خۆی لە جیشتی مجیوردا ئاماژە بەو هەلە یە دەکات و پپی لە سەر دادەنی بەشەرە و هەزار شتی سەیر و سەمەرە بۆ کەس دەتوانی بلی دەور و بەر کارم تی ناکا، ئەوہش بلیین وەک باقی کارە ئەدەبیەکانی خوالیخۆشبوو هەژار، سۆز و عاتیفە و ئاخ و خۆزگەبۆتە هەوینی زۆربە ی ئەو شیعیرانە تەنانەت ئەوانەشیان کە بە قەد وبالای ئیستالین دا هەلدەلی بۆیە تا وەکوو ئیستا لە زەینی زۆریک لە پیاوہ پیرەکانی کوردی موکریان ی دا هەر ماوہو پاش ئەو هەموو زولم و زۆرو و قەدەغە و قۆرغانە لە سەر سەفحە ی زەینیان دا نەسراوہ تەوہو نە

شۆراوہ تہوہ . ئہوہش دار و لہ لہیہ کی باشہ بۆ ئہوہی شیعیری چاکی پی
بہ تاقی کہیہوہ کہ داخوا چلۆن شیعیری چاک جیی خۆی دہ کاتہوہ لہ نیو
دلی خہ لکدا .

ہہ لبت شیعیری ئہو دہفتہرہ ہہموو شیعیرہ کانی سہردہمی
کۆماری مامۆستا ہہزار ناگریتہوہ ہہر وہ کوو چہند شیعیریکی ئاخیری
ئہو دہفتہرہش بۆ ہہوہ لین جارہ لہ گہل ئالہ کۆک بلاو دہ بیٹہوہ ئہو
چہند رستہیہ بۆ نیشان دانی ہہل و مہرجی ہہلقولانی ئہو شیعیرانہیہ
دہنائہ گہر ہہموو کارہ ئہ دہ بیہ کانی ہہزار لہ پەخشان، ہۆنراوہ و
وہر گپر بخہینہ بہر باس لہ رادہی توانای ئیمہ بہدہرہو بہحر ناخریتہ
نیوجہررہوہ ئیمہش دہبی بہ قہد بہرہی خۆمان پی راکیشین .

ژياننامه ی هه ژار

شاعیری به ناوبانگی موکریان عهبدوپرهمانی شهرهفکهندی کوری حاجی مهلا محهمهد له بنهماله ی ههسن خالیه که تیرهییکی ماقول و نیوبهدهروهی کوردی موکریان بوون.

حاجی مهلا محهمهد پیاویکی بهدین و له خوا ترس بوو لهعلوومی دینیدا زانا و به مهعلوومات بوو. له پاش ئهوه که له خویندن تهواو بووه له سابلاغ دانیشتوه و به کار و کاسبی خۆی بهپری چوووه ومنهتی حکوومهت یا خه لکی هه لنه گرتوووه. له کاتی تهحسیلدا زیاترله کوردستانی عوسمانی کۆن (عیراق و تورکیای ئیستا) دا رای بواردوووه.

زولم و زۆری عوسمانی له گه ل نه تهوهی کورددا به چاوی خۆی دیوه و له جهرگی کاری کردوووه و له دواییشدا که له سابلاغ بووه به بیئینسافی و بیروحمی کاربه دهسته کانی حکوومهتی ئیران دیسان برینه کانی کولاووه تهوه.

پیاویکی نیشتمان پهروهه بووه فهجایی زۆرداره کانی ئه غله به له پشتی کتیبه کانی خۆی به جوړیکی وا بیگانه تیی نه گهن نووسیوه ئه من بو خۆم چه ندیک لهو بیره وهه ریانهم دیوه به لام داخه کهم وهخت و زهمان یاریده ی نه داوه بوپری و بتوانی یادداشته کانی کوکاته وه. ئه وهه موو گه وهه ره به نرخانه له نیو چوون!!

هه ژار که له مندالیه وه له ژیر ئامۆژگاری باوکیدا بووه ههستی نیشتمان پهروهی و نه ته وایه تی فیر بووه و هه ره له مندالیه وه ئاشقی چیای بهرز و سه ره سوز و ئاوی سارد و دیمه نی بیهاوتای کوردستان

بووه و هه‌میشه به چاویکی نیشتمان په‌روه‌ری ته‌ماشای ده‌شت و ده‌ر و دار
 و به‌رد و کیو و هه‌ردی کوردستان ئە‌کا. وه‌کوو ئە‌لی:

مـانگی بانه‌مـه‌ر لـه کـه وورده‌واری
 به‌هه‌شت لـه دنیا خـۆی داوه دیـاری
 که‌ژ پۆشی لـه گـول چادری سوور و زه‌رد
 هـاره‌ی هـه‌لـدیـران ده‌رمانـه به‌و ده‌رد
 هه‌ژار زۆر چاک تیگه‌یوه که نیشتمانی کوردستان له گه‌ل ئە‌و
 هه‌مووسه‌فای خودادادی و جه‌مالی ته‌بیعه‌ته له لایه‌ن کانگه و مه‌عدهن
 ومه‌ودای ئە‌وه‌لییه شه‌وه که بناغه‌ی گوزه‌ران و ژیانی دنیای سه‌نعه‌تکار و
 موته‌مه‌ددینی ئە‌م‌پ‌ۆ‌که‌یه گه‌لی ده‌وله‌مه‌ند و دارایه ودلی بو ئە‌وه
 ده‌سووتی که نه‌ته‌وه‌ی کورد ئە‌سیره و ناتوانی له‌نیشتمانی خۆی به‌هره
 وه‌رگری...

نیشتمان تـۆ چـۆی؟ به‌هه‌شتی به‌ه‌رین
 له‌ کـوئ دیاریت دا؟ له‌ سه‌ر روی زه‌مـین
 خـاک و خۆلـه‌که‌ت زیـه‌ر و زه‌نبه‌ره
 نه‌وتت روونـاکـی شه‌وی به‌شه‌ره
 که‌ژ و چیا که‌ت سه‌ه‌زه‌ی رووی دلـبه‌ر
 جۆگه‌کانت چـۆن؟ هـه‌نگوین و شه‌یرین
 مندالـه‌کانت عه‌بـد و ئە‌سـیرین

هه‌ژار خاوه‌نی فکریکی ئینقلابیه بو نه‌جاتی کوردستان خۆشه‌ویست و
 خۆشیخه‌تی برا و خۆشکانی نه‌ته‌وه‌ی کورد بووه‌فریدانی هیندی خو و
 خه‌سله‌ت و ری و شوینی کۆن و فه‌رتوت که‌ماک و مایه‌ی

دووبه ره کایه تین به پئویستی ده زانی و پتر خراپه ی ئه و جو ره شتانه ده لی
و ئه زیهت و ئازاری زه مانی دیکتاتوریان وه بیردینیته وه و له په رده ی
لومه دا بانگیان ده کا بو یه کیه تی و نیشتمان په روه ری:

میلله تیک ه ه ن ل ه نی و مه عاش پیرهت
خو به خو شیر له غه یه به بی غیرهت
خوینی یه ک نوش ده کهن له مه ییدانان
وه ک پیاله هی شه پابی مه یخانان
بیری سه ره سه تیان له لایه
هه ره ته ماحه ئه ئاوی له کارایه
پیای زیان که هه ل بری نه فه سی
به قهرانی قهران ده خاتمه که سی
کامه ئاغا بوو کیه هه مه زنی زل
نیری عه رپابیه یان ده ناسه ره مل
لاوی له هم عه رده جیهی نه بوو نازی
کی به شهق لیی ئه دا له سه ره بازی
به نده و لییدان و حه بس و تیبه لیدان
میوه رۆنی بوو به لیشه ی کوردان
چهنده زار کویر و شه ل، چه نی ره ش و رووت
هات و چاوی به مالی کورد پشکووت

ههژار له زولم و زۆری دیکتاتورى زۆر توورپه سوپای سوور له ماشینی ئیستبدادی تیکشانده شیعره کانی ههژاردا باسی زۆره، فرۆکهى شوپوهى به موجه سسه مهى شادی ته شبيه کرده وه فریشتهى ئازادی نه ته وهى کوردی به سه رنشینى ئەو داناوه و ئاه DEL و نزولهى ژن و مندالی زه لیلی کوردی به ده لیل و ری و نیشانده ری ئەو فریشته یه داناوه.

چ فرۆکیک؟ موجه سسه مهى شادی کیى تییدا بوو؟ فریشتهى ئازادی نالهى بیوه ژن هه تیوی زه لیل له ریگای ئەم فریشته یه بوونه ده لیل بوو بیره وه ری له رۆژی دیلی بویادی ده مه ی کیى و هه ژاری

دەمە تەقەى عەقل و بەخت

چى يە ئەم ھۆنراوہ؟ عەقل و بەخت
رەھنومای لاوہ کانه بۆ سەر تەخت
دویشەوئ بىخەوى سەرى لىدام
زۆر وەرەز بووم لە عاجزى ھەستام
چوومە لای پىرە عەقلى نازارم
دیم لە گەل بەخت و تەبعى سەرشارم
سىبەسى وەك برا بە دەستى جەم
کۆزىان کردبوو لە دەورى شەم
گوفتوگۆيان ھەبوو چى يە و چ خەبەر
خۆم پەنادا كە تىگەيشتم سەر
پاکى يا باسى عەيش و نووشى دل
يا رەھا کردنى گرىى موشکل
عەقلم ئەپىرسى بەختم ئەيدا جواب
تەبعم ئەى ھۆندەوہ بە ئاب و تاب

پرسىارى عەقل لە بەخت

ئەى بەخت قەرنەھايە تۆ نوستووى
سەد کلاو بردى با لە خەودا بووى

خه و وهها ئاورپيشت بوو دهسته و يهقه
هه لنه دهستاي به زه بري مست و لهقه
له كه ژي بهند و بهستي سه ركه وتن
تو په كت خست به تهنه لي و خه وتن
نهم دهزاني كه بهختي كوردي هه ژار
وه خه بهر دي چلوني وا بيدار
به چ دهنگي بوو ئاشنا گوشت
كي هه لي ساندی له خه وي خوشت
وه رامي بهخت بو عه قل
من له غورپابي خه و وه ك ئه يزاني
هاته خه ونم پياوي نوراني
له شه هيداني ريگه يي ميللهت
رؤشني تاريكه شه وي زيللهت
ئه و نه مامه له ميژ بوو نيژ رابوو
گه يبوو سي بهر و بهري دابوو
كوتي ئه ي نووري ديده ههسته له خه و
موژده بي كه و كه بت ده دا په رته و
ئه وي ئه ندامي كو مه لي به تهمان
هه ر بينا بهم زووه سه ري ليدان
بو گزه ري نن جيهان به كه يف و سرور
دي به سواري فروكي ئه رتيشي سوور

بیت و قهدری نه گیری وه ک جاران
پیو دهناسن کونه رشی تاران
تووشی به دبه ختیان دهن دیسان
ده چنه وه بهر جنیوی دهم پیسان

راپه رینی به خت له خه و

راپه ریم له و خه وه م دها ته عبیر
له نه کاو دیم وتاری مامی پیر
(هه ر چلونی ئیشاره تی فهرموو
وه ک که رامه ت هه مووی وه ها ده رچوو...)
هات به گرمه فرۆک له لای مه سکه و
بو عه جه م وه ک شه هین ده چی بو که و
هه لمه تیکی گه یانده ته ختی جه م
تیکیدا شه و که ت و جه لالی جه م
به بلاو بوونی دوو په ر ئاگاهی
بوو بلاو ئه رتیشی شه هه نشاهی
شاکه شیر بوو له راوی مسکین دا
دیم که مشکه له ژیر ستالین دا
ئه وه ی خواری گه رووی جه فا و جه وری
دی فرۆکه و رشایه وه فه وری

چ فرۆكیك؟ موجه سسه مهی شادی
کیی تیدابوو؟ فریشتهی ئازادی
ده عوه تی کردوه پیره دایکی وه تهن
خزمه تی کهن کوران به مال و به تهن
نه گرین قه دری وه ک هه وه ل بۆمه
نی یه ته نکاوی گۆمه ئه و چۆمه
ئه و فریشته چلۆنه تۆ خوا به خت؟
یه کی گهر دن فیرازه بازوو سه خت
ده به ری دا لیباسی سولتانی
له سه ری ئه فسه ری که ریمخانی
قه دی رازاوه کردوو ه خه نجه ر
مه نزه ری جوانه جوانترین مه نزه ر
ئه رده شیر، شیری داوه تی به خه لات
تا له بیگانه هه لوه ژیری وه لات
زه رپه یه ک هیممه تی وی ئه لبورزه
کوپی مهیدانی خه نجه ر و گورزه
نه ته وی شیخی گورگی زاهیر میش
زیددی ده رویشی پرچ و سوفی ریش
ئه و کوپی پیده وی له مهیدانی
روو به مردن بچی و سه ری دانی

بیبهشی هەر رهزایله زاتی
حیفزی نامووسه کار و سهنعاتی

عهقل :

بهخت :بچمه کوی زیارهتی بکهه حاصل
راسته بازارپی روح ئوتیلی دل
کیهه دل - قهلبی نیشتمان پهروهه
هاتوو چهنديکه چۆنه نایهتهدهه
کوردهکان زۆره چاوهنۆپی ئهون
دووور لهوی خاکهسار به رۆژ و شهون
زولمی بیگانهکانی روو ناخۆش
بهحری روحمی رهحیمی هینا جۆش
ئاهی زیندانیانی کوردی فهقیر
پهلهههوری له ئاسمان بوو گیر
ئهم پهلهههوره بوو به بارانه
هاته سهه خاکی ئهم موکریانه
رێژنه بارانهکهی بهدهست و برد
ئاوپریشکینی ری فریشتهی کرد
ژن و مندالی باب و میرد کوژراو
نالهیان خستهری به ناو و داو

نالهی بیوهژن هه تیوی، زه لیل
له ریگهی ئەم فریشته بوونه ده لیل
بهو هه موو ده رده پاش هه موو ده ردان
په ری ئازادی بیته نیو کوردان
کهس هه یه حورمه تی به دل نه گری؟
یان ده بهر تۆزی که وشه که ی نه مرئ؟

وه رامی به خت
میله تیک هه ن له نیو مه عاشیره ت
خۆبه خۆ شیر له غهیره بیغیره ت
خوینی یه ک نۆش ده کهن له مهیدانان
وه ک پیاله ی شه رابی مه یخانان
بینه شه ر خۆبه خۆ هه زار و رۆسته م
به رگه یان بگری زه حمه ته و چه سته م
هه رکه تورکی کوتی چه کین دالی
کونه مشکێ له وان نیه خالی
پیشه یان مونه سیر دزی کردن
ریگری و مالی یه کتری بردن
ئهوی ده ستیان کهوی چه رام و چه لال
وشتی سالیح و کهری جرجال
ده یرفینن نیه چه را هیچ پرس

نه له خوځيان حه يا نه له خوا ترس
ټهوى برنووى له شانه ده يېښى
پاكي بو ريگري براى دينى
بيرى سه ربه ستيان له لابه
هر ته ماحه ټهوى له كارايه
پياوى زليان كه هه لېرې نه فهسى
به قرانې قران ده خاته كهسى
باسى بې بيريان به سه د نووسه ر
عوشرى ميعشارى نايه ته ده فته ر
خوت ده زانى عه جه م له وان چى كرد
مال و نامووسى چهاى ستاندو چى برد
كوڼه بيليم حيكايه تى دمدم
سه رگوزشته و نه زيله ي سارم
باسى ټه م ده وره خو له بير ماوه
گه وره ديړيځك بوو گه رده نووسراوه
چهند ټاغا به نيوى حه بسى نه زه ر
گاو و گه ر دوون كران و بريان سه ر
نيفه كى چهند كه سان برا به ټه تك
ملى چهندان هه لاهه سا به په تك
چون سمايل بوو هه وه لين قوربان
بوپه قوربان كرا سمايل خان

کوا قه دەم خێر به دەستی کێ ون بوو
 عیلی گه لباغی بو سهرهوبن بوو
 تيله کۆیی به کێ کراون کز
 باقیه نه قلی داره که ی سه قز
 دیته وه بیری هه زه تی ئاغا
 که به عیبهت دههات به سا بلاغا
 شاره بانی له دوو دهسه و نیزه
 جهرگی مه خلوو قی بو ده بوو ریزه
 کامه ئاغا بوو کیهه مه زنی زل
 نیری عه پرابه یان ده نا سه ر مل
 لاوی له م عه رده جیی نه بوو نازی
 کێ به شق لپی ئه دا له سه ربازی
 به ند و لیدان و هه بس و تی هه لدان
 میوه روئی بوو بو له شی کوردان
 چهند هه زار کویر و شهل چهنی ره ش و رووت
 هات و چاوی به مالی کورد پشکووت
 دز دههات دز بگير نیشانی و ناو
 به رده زووره ی ده کرده ئاو بو دراو
 مه سه له خی روئرا بوو ئه منییه
 مه ته خی نیو نرا بوو سو له حییه
 هه چی چوو سه ربرا له هه ووه ل باب

له دووهم جيڳهه دا ڪرا به ڪه باب
ئيقتساد موقتہ سيد بوو بو ئينساف
قاف ئهله رزي له دايره ي ئه وقاف
ههنگ و دژبان و راه DEL و فهريماندار
دوپشڪ بوون و ببوه مارئامار
ئوهوي ده يڪرد له وان فه لاحت و بانڪ
واي له ئالمان نه ڪروه توپ و تانڪ
سهبتي ئه ملاڪ و ئيزدواج و ته لا
به دري ڪوردي نه جيبي خسته محاق
شاره باني و گومرڪ و به يتاري
له عهجهم هه ڪه سي هه با زاري
خوين مڙي مامه ڪورده بوو پيشه ي
تا ده ريئي له بن رهگ و ريشه ي
ئيقتزاحاتي ديش له هه ڪه قسمهت
من به خورا يي خوم ده ده م زه حمهت
پاڪ به حر بنه حير و ميشه قه له م
نادري شهرحي زولم و زوري عهجهم
ڪه فهله ڪ وهر گهرا به ته پردهستي
نوره گورزيان نرايه وه مستي
حهقي چهند ساله ڪونه و فهوتاو
هاته وه چنگي ڪورده ڪان به ته و او

چونکه بی بیر و مهست و بیهوشن
ئهم حهقهی خو به پاره دهفرۆشن
ههر حهقی یه ک به سه د گهوههر بی
کی به پاره ی ده دا مه گهر کهر بی
کامه یان دهوله مهنده مهرد و رهند
تۆنی نامووس ده دا به تۆنی قهند
کیهه یه گجار نه جیب و ژیر و کورپه
ده چته سه ودا شهرف ده دا به شه
میلله تیکی حقووقی چهند سالی
تۆله ی نامووس و دینی و مالی
بیفرۆشی به چیت و قهند و پول
چۆن ئەوان ئەم فریشته یانه قه بوول
یان فریشته به وانیه قانیه
که بن ههر ئەون له ری مانیه
تا بن و ئەوان مه که ئەندیش
نه گه ریته وه دواوه بی بو پیش
کورد وه بی حالی و بی ئەحوالی
نایبینی چاوه نوپ بی سه د سالی
ئهم جاره به خت هه لده گه ریته وه

له عقل ده پرسی
ئهم سه عاتهی که هم به بیداری
هه ر بيم يا بنووم به يه کجاری؟
بش خهوم ئهم که رهت هه تا مه حشهر
به خه ویش نابینن بيم به خه بهر
لهم دوو فکرانه ئیسته دامام
یانی لهم گیژی به حره خنکاوم
پیره عاقل ئه تو له میژینهی
بو فکر لیم یه قینه گه نجینهی
به تهنی تو دهوای هه موو دهردی
به سه هو و ناچی ئه لحه قی مهردی
چی یه چاره له قیس نه چی ئه مرؤ
رایه لهی کارمان نه بی بیپؤ
شوینی کار تیک مه ده به وه ستایی
بیکه یه ک لا هه زار و دوو لایی

عقل دوای بیر کردنه وه ییکی زور که دیتی ئاغا چاره ی ناگری وای
فهرموو:

ریگهی حه للی عه قدی ئهم ئیشه
که بیی هه ر فه قهت تهوا ریشه
یانی خوا رووسه کان مووه ففه ق کا

جهرگی هیتلهر به تیغی وان شەق کا
بیته جی رووس تهواوی پیویستی
دهورهدا نیوی شومی فاشیستی
راوهنین بو دهرهک سوپای رومیل
نهزمی دنیا بدەن رهئیس و ئیل
شوان و گاوان و مالک و جوتیر
چووک و زل یانی کاسب و بیخیر
لیکی دەن لیکی کەن له یهک ئانا
سووک و سهنگین نهبی له میزانا
تهختی کەن سهخت و ماهی سهسهختی
دیته تهپکه نچیری خوشبهختی
بیقره و بیقره و پهلهقاژه
خوش دهلی شاعیری دهری واژه
«بالشویکی است خضر راه نجات
بر محمد و آله صلوات»

ناوی پیغمبهرم که هیناو ئال
به هومیدم که بیینه جی ئامال
به خهتاو میسک که نازانی
دهبی لهم تونگی شهکره پروانی

دور دهباری (ههزار) له شه شعارت
تهی دریغا نی یه خه ریدارت

دوو باز پيکه وه

دوينی ئەو دەمەي کۆچی دە کرد شهو
بۆ موژدەي به يان له قاسپەي دا کهو
چورپه پۆپنه کهوتەوه سه ما
به هيز دەيسيراند رۆژه شهو نه ما
چاوي خه والووم له خه و راپه ران
چوم بۆ دەشت و دەر بۆ سه ير و گه ران
چاوم پيکهوت به زهرديکه وه
گوفتوگۆيان بوو دوو باز پيکه وه

بازي يه کهم

برادەر تاکه ي ژيني خۆرايي
ويلگهرد و چۆل بر دوور له ئاوايي
تهواوي ژينت قه لشه بهرد جيته
کيوي زانيوته نهزان و شيته
شمه ک چلکن و ئەندام دژويني
له کوي شيو ده که ي تيده وه شيني
چياو و که ژ ده گري ده فري له خۆوه
کهويک قووت ده ده ي به په ر و پۆوه
نه خوارده مه نيت پوخت و پاراوه
نه هه رگيز مالت گه سک دراوه

نە کوورە و کورسى بە سارد و سەرما
نە باوەشینی لە جەنگەى گەرما
شەو بە تاریكى لەو چۆل و هۆلە
سەرینت بەردە و دۆشەگت خۆلە
بە گالەى کوندی دەنووی سەرى شەو
بە نالەى درنج هەلدەستى لە خەو
نە ژەمیكى باش دیتە بەر دەستت
نە كەس ئاگادار لە نىست و هەستت
هەزار نەخۆشى و سەر ئیشه بگری
بى داو و دەرمان نەش مری دەمرى
لە كارى چەتوون كى یاریت دەكا
كى لە راست دوژمن داشداریت دەكا
كەواكەت شر بى كى بىكا پینه
ئەو سەگ مەرگە هەر نیوی ژینه
ئەمن وەك تۆ بیپیشه و ئاكارم
لیم نابیهى بلیم تیرهى بالدارم
بۆ ئاسوودەى هیچ تیناکۆشى
بۆیه لە ژینت نابینی خۆشى

بازی دووهم

تا بستم نيه مه‌مشيله ئیدی
به تهوس و پلار مه‌مکوژه چیدی
لهت له‌ته جگهر لیم مه‌ده ته‌شهر
سه‌د هیندی کوتت بیکه‌سم و بیده‌ر
ئه‌تۆ وه‌کوو خۆم نازانی من چیم
به‌چهند ئاخ و داخ له‌دنیا ده‌ژیم
پیم خوشه‌ئەمنیش وه‌خۆشی گه‌ریم
ئه‌گهر ده‌زانی کوانی شوین و ریم
ده‌رمان که‌ده‌ردم برای چاکم به
تا ده‌مرم برام ئه‌تۆ کاکم به

بازی یه‌که‌م

پیت خوشه‌تووش بی شوینی رزگاری
له‌گه‌ل من وه‌ره‌بچینه‌شاری
له‌کۆشکی شادا پالکه‌وه‌بیخه‌م
له‌گه‌ل کورپی شا ده‌بیته‌هاوده‌م
له‌سه‌ر ته‌ختی زیڤ هه‌لنیشه‌تاوی
له‌سه‌ر ده‌ستی شا بچۆره‌راوی
له‌به‌ر بریسکه‌هه‌لنیشه‌به‌شهو
گویت له‌شمشال بیه‌هه‌تا کاتی خهو

له بان لىسى زيۆ به سەرىنى قوو
بنوو به خۆشى ھەر به يان به ربوو
سەرىپە نجهت دە كوشن ھەلت دەسىنن
سنگە مريشكت بهرچا بۆ دىنن
زەنگولەى زيپرت له قاچى دەكەن
زپه بالت بى ھەلپاچى دەكەن
چەن مال تەرخانى رۆژى پىويستيت
له كن شا له رووى زۆر خۆشەويستيت
جىگايەك بىشى چ ژوور چ دەرت
چل دەرمان فرۆش دەگاتە سەرت
كاتى سەرما و سۆل له پەنا سۆبە
راكشى و دەت شىلپىن نۆكەر به نۆبە
به چلەى ھاوين گەرما و كۆلەكۆل
نيسيت لى دەكا شا به چەترى گۆل
ھەر مانگى تۆنىك شەكر بۆ چىنە
دەت دەنى كامى سپىه و شىرىنە
ھەرچى دەتەوى ھەرزان و تالان
دەسا بابدەين له شەققەى بالان

بازی دووهم ده پرسی
ئەو شارەهێ گوتت شاری بازانه؟
پاشای ئەو شارەش بازی چازانه؟
دەست و پێوەندی هەموو هەر بازن؟
لە رێی نیشتمان سەر پرده بازن؟
ئەو شەکری گوتت باز دەیدا بە پیاو؟
باز دەمان داتی که باب و پلاو؟
دەرمان باز دەیکا ساز بو زام و ئیش
دەس کوژی بازە دەمان هیننە پیش
تەختی زیڕ، زیڕی خاکی خۆمانە
وەستای زەنگی زیڕ کاکی خۆمانە
باز هەلی دەکا چرا بە شابال
بازە لێدەدا بلوێر و شمشال
بە زمانی بازان دەمان دوینن
بە رووی خۆشەو دەکارمان دینن
بو باز راو دەکەین کەوی بو دەگرین
لە خاکی خۆمان دەنیژرین بمرین؟

بازی یه کهم
ئەو تۆ شیتی یان وا دەنوینی
ئەو وتانە چن دەیان راوینی
کە ی باز شای بوو تا ئیستە بی بی
بیسراو کپوی تانج و تەختی بی
کوا ئەو ھۆشەیان دروست کەن شاران
ھەر بازیان گوتو ھەمال لە نزاران
چۆن پیاو نەخوینی ھەلدە کا چرا
ھۆشت لە کوپیە بەش خورا برا
ئیمە و دروست کەین لیسى زیو بوخۆ
بۆ ھۆش و خۆشت ھاوار و رۆرۆ
زانستی دەوی دروست کە ی چەتر
خویندنی دەوی کارخانە ی شەکر
دەندوکی بازی بۆ شمشال نابی
زیر لە خاک دەرھین دەبی زانا بی
ئیمە و زەنگی زیر دەنگ بداتەوہ؟
پیم وایە گیژی خەو دەتباتەوہ
ئەوانە بۆمە گەلیک ھەستەمن
ئەوی من دەلیم رۆلە ی ئادەمن
خویندنیان ھە یە و ریگا دەزانن
ئارەزووی ھەر کار بکەن دەتوانن

هه موو تيره يه ك براو كۆمه لن
له داواي به شدا له مه يدان كه لن
خوينيان ده ريزن له سه ر تۆزى به ش
له رپى ئازادى بيسه ر ده كه ن له ش
فرۆكه يان هه ن كه لپى ده خوړن
ئه وان له ئيمه چا تر ده فړن
گه رۆكيان هه يه خوى بيزوينا
هه زارى وه ك مه به جى ده ميئا
شتيكيان هه يه كارى كاره با
وته ي كوستانى بۆ گه رمين ده با
له هه ر كوئى بدوين ليره گويت لپيه
پاك دهنگ و باسى سه ر زهوى پپيه
كوپيان ده نيرن پيشان فير ده بى
هۆز ئه گه ر و ابى گر چوو تير ده بى
زيړى خاكى مه ئه و ده رى دينا
نه وتى ئيمه يه ئه و ده يسووتينا
كن هيلانه كه ت پره له جيوه
دارستانه كه ت خره له ميوه
زه رنيقى تويه له پيشتى ده به ن
خوپى خاكى تويه له چيشتى ده كه ن
ده كارى دينا به خو به خو بى

تۆكەنگى كىردت گىردەوۋە كۆيى
بىنىشتى تۆيە دەيكەن بە ئامراز
بەبەنى خۆتە دەدروون چاۋى باز
پىۋىستە ئىمە وشەى وان فىربىن
لە كارى وان دا ئازاۋ دلپىر بىن
سەد ھەزار بازى تىژبال و راۋى
بوونە نۆكەريان تۆ بە جى ماۋى
سەر بەستى بۆ باز چۆن دەبى كاكە
ئەۋى من دەلپم وا بكەى چاكە

بازى دوۋەم

كەۋا بى ھۆش و بەستە زمانىن
بىكارە و خوپىرى و جىگەى گەمانىن
پىشەى وان بۆمە رىگەى تى نەبرى
پاشا لە بەر چى ئىمە رادەگرى
ئىمەى بۆ دەۋى بە كارى چى دىين
بۆ ئەۋ نازانى ئىمە چىن و كىين
لە روۋى چى بۆچى؟ بۆ خوشەۋىستىن؟
بۆ كام كارى ئەۋ ئىمە پىۋىستىن؟

بازی یه کهم
تۆ ئورۆ برام هۆشت له کوییه
باسی رۆسته مه نیره یان مییه
ئەمن پیم گوتی ئەو خاک و مولکه
ئەگەر تۆ هەتە بۆ ئەو بە کەلکه
گیانی خاکه کەت دە کیشی بۆ خۆی
دەزانی خاوەن ئەگەر بی ئەتۆی
چاوت دە بەستی هەر ئەو بناسی
ریت لی ون دە کا کورت و بلباسی
دە تنیریتە راو کهوی بۆ بگری
مەرگ بۆ ئەو هات، دەبی تۆ بمری
بە شەرمان دەدا بە یه کمان دە گوژی
بۆ سەر خۆشی خۆی خوینی مه دە مژی
ئیمە هەر بۆیه دە کا پەرودە
له گیانی یه کتر بیینه جەردە
دەبی رووی خۆشت دە گەل بنوینی
تا دین و دنیات له چنگ دەردینی
بازی دووهم

ئەوا تیگه ییم له کاری گیتی
ئەم جارە گیانە من تۆم پی شیتی
ئەو هەش دەزانی و بۆشیان خەریکی
له پیکیش دە دەهی هەم له ماپیکی

ئەوى تۆ دەيكەى من بىم كىردايە
نىويان دەنام كەر لە سەر دنيايە
چ دەبى ئەچى نۆكەرى شاكەى
دەس كەى بە كار و روو لە خوئاكەى
بىى لە گەل منا بچينە رازان
بۆ براىەتى بىنين بازان
لە دەورى يەك لەو چيا بەرزانه
هەرچى باز هەيە بكا هيلانە
ليك كۆبينەو و شارى بکەين ساز
خويندن دابنپين بە زمانى باز
هەموو جوچکمان پپيان بخوينين
لە سەر پيشەو كار داىان مەزرپينين
دەندووکیان تيرکەين بۆ ميشكى دوژمن
دەرکەين نەتەوى لە سوچ و قوژبن
هەرچى دەمان بيبەختى كەين لە خۆ
دەقات زياد بکەين بال و پەر و پۆ
پيرۆزەى پيرۆز پپى بەرين پەنا
لە ژير ساىەى خۆى بمان کاتە شا
ئيدى نەچيە لای دوژمنى خوینى
لەو بابەتەو ئەمجار نەمدوینى
نامووس باشتەرە لە باب و دایى
ئەو نى يە بۆيە دەكەى گەدایى
هەتا نەمان بوو وەك تۆ هەناو كەم
باز بوو دەى بەخشی تانج و تەختى جەم

باز بنیشتبا له سەر سوالکەری
دەبوو بە خاوەن تەخت و ئەفسەری
سەد دار پیر دەبوو بە ئاواتەو
جارێک باز ئەوی بە سەر کاتەو
ئێستە تۆمان هەمی بۆیە تەواوین
بۆیە له کن سەگ پیس و گلاوین
دلخۆشیم دەدەمی، دین و دنیاکەم
بۆ تۆزی شەکر پیش کیشی شاکەم؟
برۆ تۆ رەگی مە ردیت مردوو
نا زانی زانا چۆنیان فە رموو
پیاو کیوان بەشان بگوێزیتەو
ئەندامی له نیو خوین بتلیتەو
له بری نان بخۆی خۆلەمیشی بۆر
ژەهری هەلاھیل بکەمی بە پیخۆر
بۆ کەوش دروو بکەیتە سەر پی
بچیتە ناو خیز لەباتی دەر پی
زستان وشکە بەند هەلت لەرزینئی
هاوین جەنگەمی کار نۆبەتیت بینئی
کەوای نەداری بکەیتە بەرت
کلاو بە بزمار بدەن له سەرت
له گەل ئەژدیها بت پیچنە نیو غار
له چالت بخەن له گەل سەگی هار
هەموو خوینی دەریا بکەیتە چاوان
سەد سال بەندی بی بی سووچ و تاوان

بالت بوهرى پهك بخا بو راو
هیلکەت بگنخى له بهر سووره تاو
به سهري پيرى ده جوچکت بمرى
چەنگالت کۆل بى کەويکى نه گرى
ويانگەرد و بى جى گەران له هەردان
لەسەر خۆل خەوتن سەر لەسەر بەردان
له رژدو سهختا هیلانە کردن
نەوەک نۆکەرى بىگانە کردن
من که ئەوهم بیست مات و سەر گەردان
بیری رووناک و بازی بن بەردان!
دیاره بالندەش هیندیك بهبیرن
هیندیكیش له ناو نهزانی گیرن
که خورد بووم دیتم ئەو دوو بالداره
یه کیک ئاغایه و یه کیک ههزاره

بیست سالہی ھہ ژاری

بیست سالان له ژیر چہنگالی عہجہم
نالاندم به سہد دہردو ھہمم و غہم
کیوی بهختمان دایگرتبوو تہم
کہس یارای نہبوو بیژی ئہمن ھہم
رووس نہجاتی دام بوو به فریشتہم
بژی ئیستالین خوش بی چہکچ و داس
له ژیر ئیستبداد کوردی کرد خہلاس

بیست سالان کزو بیکہس و بیدہر
گوزہرانم کرد بهخوینی جگہر
دین و ژیانم لہدہس چوبوہدہر
کورد بوو دہنالی لہقہسری قہجہر
رزگاری کردم بهیرہقی ئہحمہر
بژی ئیستالین خوش بی چہکچ و داس
لہژیر ئیستبداد کوردی کرد خہلاس

بیست سال پیم نہ کرا نہفہس بکیشم
ئاگام برابوو لہقہوم و خویشم
نہدہ کرا بدویم لہ گہل ھاوریشم

قورتى نەگبەتى دەھاتە پېشم
رووس بووبە مەلحەم بۇ زام و ئېشم
بژى ئىستالين خۇش بى چەكچو داس
لەژېر ئىستېداد كوردى كرد خەلاس

بيست سالان لە بەرزولم و زۆرى زۆر
دەرگای شاديمان ليکرا بوو مۆر
دل پر لە زام و جگەر پر ناسۆر
جەفاو بى روحى دەرچوو بوو لەشۆر
تا ستارەى سوور ھەلات وە کوو خۆر
بژى ئىستالين خۇش بى چەكچو داس
لەژېر ئىستېداد كوردى كرد خەلاس

بيست سال دوور خراين لە نيعمەت و ناز
موكرى لە شيراز شكاك لە ئەھواز
گۆشتى بەدەنيان دەپچرپن بە گاز
رووس بۆى پىك ھىنام ئاوات و ئاواز
بەيداخى رەحمەت كەوتە ئىھتزاز
بژى ئىستالين خۇش بى چەكچو داس
لەژېر ئىستېداد كوردى كرد خەلاس

حوكمى په هله وى و سيخورمى مه ئموور
كوردى ده پيكا له نزيك و دوور
خوينيان ده مژتين به سه د چه شن و جوور
چهند هه زار مالى كورد كرا خاپوور
ره حمهت بوو بو مان كه هات سوپاي سوور
بژى ئيستالين خوښ بى چه كچ و داس
له ژپر ئيستبداد كوردى كرد خه لاس

زيندانى قه سر ده خمه بوو بو كورد
راماليان ده دايان درشت هه تا ورد
له سه برينمان ده كرا ده س و برد
كه لاک و له شيان ده كردينه وه پرد
په نجهى ئيستالين ئيمه ي رزگار كرد
بژى ئيستالين خوښ بى چه كچ و داس
له ژپر ئيستبداد كوردى كرد خه لاس

له سالى يه كرا هه تا وهرزى بيست
مژى خوښى مه ئيرانى فاشيست
فهوتانى مه بوو ئامانج و پيويست
مرا هه رچى بوو برا هه ست و نيست
لپى ده فع كردم حيزبى كمونيست

بژی ئیستالین خۆش بی چه کچ و داس
له ژیر ئیستبداد کوردی کرد خه لاس

بیست سالی ته و او کوردی چاره رهش
به دهس دهولتهت بوون له گیان بیبهش
دیوی به دبهختی گرتبونیه باوهش
ههر کورد ده کوژرا و دایک سهر بهههش
موژدهی خۆشی بوو ئالای سوور و گهش
بژی ئیستالین خۆش بی چه کچ و داس
له ژیر ئیستبداد کوردی کرد خه لاس

کوردی پیت خۆشه نه بی ره نه جه ره
له ری ئازادی تۆش نه بی کوو
ده جالت نه وی به فیله و دهه
کارت پی نه بی سانفراسیسکو
خۆلی وه سهر که له ده رکی موسکو
بژی ئیستالین خۆش بی چه کچ و داس
له ژیر ئیستبداد کوردی کرد خه لاس

كوردە پىت خۆشە بژى سەربەخۆ
پەنا بەبۆ رووس ئىتر خەم مەخۆ
سەئىيى و كۆششت ناچى بە فيرۆ
هەر بەو ساز دەبى خودمoxتارى تۆ
رووس وەك خەلكى نىن بۆت بلين درۆ
بژى ئىستالين خۆش بى چەكچ و داس
لە ژىر ئىستىداد كوردى كرد خەلاس

ره واییتی فه رهه نگی

کاتی بای وه عده دهستی کرد به خورین
دهی و ئیسفهنندی وه ده رنا له کهمین
وشکه پووشی دهر و دهشت پووشی یه وه
له جیگای کفنی سپی ماوه تی شین
به رقی شه مشیری به رق خوی دهر خست
ئاوی کانیای له ترسان تۆقین
زیوی گۆی دالدّه به تالان رۆیی
بوو به نه غدینه یی لاله و نه سرین
دای له بیپرلینی رنوو دوورزه نی ههور
چۆن له بیپرلینی ده دهن موته فیقین
ئه رته شی سووری شه قایق وه ک رووس
هیتله ری به فری وه ده رنا له زه مین
عه رزی پر کرد له عه تر بادی سه با
وه ک به زه و عه دلی ره فیق ئیستالین
به هه زار وه زنی هه زار شیعی ده گوت
گه یبووه ریزی هه ژار و پووشکین
گوله شلیره له قه بران مل کز
بو براکانی شیمال ده یکرد شین
په لی چالووکی به سووری ده تگوت
چه نگی تورکانه به خوینمان ره نگی

گوله خاش خاشه جهرگ رهش بۆ كورد
شه تلی خوین ههروه کوو شیخی شه مزین
گوتم ئه ی به خته هه تا که ی تا چهند
تۆ خه والووبی ئه مهش دل غه مگین
که ی ده بی هه ولی بده ی هه لگری
سه ر، سه ری ئیمه، سه ری خۆت له سه رین
یانی زستانی خه مان که ی ده پروا
یا که نگییه به هاری زانین
که نگی قه ل لاقی له باغت ده بری
بولبول و بازی ده بن جیگه نشین
به فری نه گبهت که له سه رمان باری
به شنه ی عیلمی له عه رزی ده برین
که نگی باغ و گوئی دین و نامووس
بۆوه پپهست نه بی ده کری په رژین
که نگی عه رزیکی ده کیلین بۆ تۆ
که نگی تۆویکی ده چینین بۆ شین
که نگی چینراوی ده گاته بهر و بۆ
که ی به باهۆی کوپه کوردیکی ده ژین
هه ر له کۆل بیتهوه سواری که ره شهل
نامه وی ئیدی به ماشین بفرین
هه رچی خه لکی زهویه لیسانسه

چ دەبی ئیمە زمانیک فیڕ بین
گوتی بۆ - بیخەبەری - لەو بەینە
چاوەرپی رابیتەیی فەرھەنگین
دەولەتی شۆرەوی یان کەوکەبی بەخت
ئەوی سەرمەشقی ھەموو خۆشی لەوین
بەیرەقی سووری بە رووسوری نواند
زەھلەیان پپی چووہ ھار و بەدبین
لەپەنا کوتکی عەدالەت کیشای
داسی بۆ ھەژگەلی زالم دوورین
بۆ نەجات دانی ئەسیرانی جیھان
خوینی رشت میللەتی واخوین شیرین
کە لە ویجدان و عەدالەت داری
بۆ فەقیران و زەعیفانە موعین
تا لەروومان ھەلی نیو خەلکی چوون
بەرگی زانستی بە بەردا کردین
تا زمانیک بی کە پپی ھاوار کەین
بۆ حوقوقمان و نەلین کورد وەحشین
سازی کرد یانەیی زانست بۆمان
با وە رووح بیینەوہ چیدی نەمرین
کە برینداری بە کێردی دیلی
کوردە ھەر خویندەنە دەرمانی برین

زەرد و ماھیک بوو که لیی سەر کهوتین
به هومیډم پتریش سەربکهوین
بۆ هەموو کوردی و ئات پێویسته
که بیژی به سەدای بەرز و مەتین
بۆ هەزار پەروەری و عەدل و داد
بژی ئیستالین و شاد بێ لنین

جیژنی ئیستقلالی نازەربایجان

دەمپک بوو دەشت و دەریەخسیری ئیستبدادی زستان بوو
ئەوی چووبی بە دەردی کوردی مەزلووم باغ و بیستان بوو

لە جیی بادی سەبا شەختە نەسیبی نەونەمامان بوو
لە جیی بولبول قەلی روورەش نەوا خوانی گولستان بوو

لە ئاگردا ئەوی دەت دی لکی سەروی خەرامان بوو
لە سەر دانگە، هەلالە و سوپسە پی شیلی حەیان بوو

موختەسەر ئەو دەری و دەشتە جوانە
کوردەواری بوو بە دەس بیگانه

لە کن جەدی و دەلو و حوت واکرا بوو شەرت و پیش بینی
نەبینی کەس چەمەن زاریک بە زەرد و سوور و نەخشینی

گەیشتە ئاسمانی شین هەناسە ساردی سارا و کەژ
کە روژی دل گەرم ئەحوالی دەشت و کیوی و بینی

پهنای برد بۆ حەمەل نەورۆزی سولتانی خەبەردار کرد
شەمالی کردە کۆمەک دای بە خۆشی، ئەسلەحە تینی

و هک پەنا بردنی ئییمە بۆ رووس
تا وە دەس بێتەوێ دین و نامووس

لە سەرپا تیشکی تیگرت ئەو شەمال لەو لاوە رایمالی
پساندی بەندی قەلبی کەویەکان هەور و گۆر و گالی

لە دێپا دەرکرا دەی چوو بە تالان تەختی ئیسفەندار
ئەوئەندە قەننە کیشی سەنگەری بەهمەن کرا خالی

لە خاش خاش هەلکرا بەیداخی سووری فەتح و پیروزی
لە پیروزی و زوومەرپەد راخرا بۆ شای بەهار قالی

دەشت و دەربووکە لە دەس بەفرا دیل
جیژنی ئازادی تێدابوو تەشکیل

هەتا بگری تەدارەک خاکەلیوێ پیی درا دەستوور
بە بالای نەونەمامانی بری کوتالی زەرد و سوور

وہنہوشہی کردہ خالی سووچی لیوی جوگہلہی ئاوان
لہ مل گیا بہند و خاوی کرد لہ شہونم بہندہک و بہرموور

کلاوی عیززہتی نا سہر سہری داری بہری، سہروی
بہ دہف زہن ہہلبژارد و نایہ دہس قومری و ہہزار سہمتوور

پادشای بانہمہری زاہیر بوو
جیژنی ئازادی بہہار دایر بوو

کہدیتم بولبولیک لہو وہختہ خویشہش دا دہنالینئی
دہسہ و داوینئی خارہ بو گول و ئەشکی دہبارینئی

کہ ئەہی بیروحمہ ئازہربایجانیش پاش ہہموو دیلی
مووہففہق بوو بہ خویشی و بہیرہقی ئازادی دہنوینئی

ئەمن تاکہی لہ زیندانی خەمان دا دہستہ و ئەژنۆ بم
لہ بہر چی وەک گہلی کورد شہش دہرم گیرا لہ نەردینئی

گول گوتی بولبولی کوردستانی
موتریبی کۆمەلی ژیر دہستانی

گهلی کوردیش به مهردانه ئه گهر دهس دهن به دهستی یه ک
له سه فحهی قهلبی خوڤان جوملهیی بوغز و غهرهز کهن چه ک

به یه ک ئاههنگ و یه ک ئاوا بکهن هاواری ئازادی
مهتالیان کاغزی رهش بووه بی نووکی قهله میان چه ک

وه ک ئازه ربایجانی رووس له سایه ی بهیره قی سووردا
دهبن ئازاد و سه ربهستی دهسینن بی گومان و شه ک

ئه و ده می دهسته ملان بم له گه لت
عار نی یه لاچووه چلک و چه په لت

ده کا بولبول به سوژی دل به ئاههنگی ره سا فه ریاد
خودا یا میلله تی کوردیش وه ک ئازه ربایجان ئازاد

بکه ی تا کوو گولیش بینیتته جی ئاواتی موشتاقیم
به سه ده ردی من و کورد، من له دهس هیجر، ئه و له دهس بیداد

مووه ففه ق بی سوپای سوور تا ئه بهد کوردیش له سایه ی ئه و
بین ئازاد له ژیر په نجه ی ئه سیری دیوی ئیستبداد

هەر ستالین بژی سەر چاوهی داد
هه‌لکه‌نی زو‌لمه له ریشه و بنیاد

دیموکراتمان دەوی

حهو سالی ئاگری شهری دنیایه دایسا
دیزه‌ی شه‌ری تیا ده‌کولی گوشتی پیر و جوان

میلیۆن‌ها جه‌وانی ته‌ر و تازه نه‌ونه‌مام
میلیۆن‌ها به عیلم و هونه‌ر نابیغه‌ی زهمان

له‌شیان کرابه خوارده‌مه‌نی کرم و مار و مۆر
سه‌ریان کرا به گۆ و له مه‌یدان فریدران

سه‌ده‌ها هه‌زار شار و دیهات تیکدرا به بۆم
پیس‌تر له وه‌زعی مه‌مله‌که‌تی کوردی بارزان

بۆچی هه‌لایسا؟ له به‌ر ئاسایشی به‌شه‌ر
ریشه‌ی فه‌ساد و زولمی ببه‌تلی له رووی جیهان

میله‌ت بچووک و گه‌وره‌هه‌قی خۆی وه‌ده‌س‌که‌وی
مه‌ئموور و شا له خۆی بی‌چ جایی خه‌ت و زمان

کوردیش ئاخۆ به شه‌ربوو که‌چی هه‌ر ده‌یان کووژن
ورده و ئه‌سیره دێ له عێراق و له کوردسان

وا دیاره هی ئه‌وانه له به‌ر نه‌فعی شه‌خسی‌یه
کێ راسته قه‌ولی سابیته بی‌جگه له رووسه‌کان

ئه‌و له‌شکری که‌ فه‌تح و زه‌فه‌ر ناوه، رووسی‌یه
به‌یداخی سووری داس و ستاره و چه‌کوچ نیشان

ئه‌و له‌شکری به‌ ئه‌مری ستالینی پێشه‌وا
به‌یداخی فه‌تح و مه‌ردی له‌ سه‌ر برله‌نی چه‌قان

ئه‌و له‌شکری که‌ مستی گری کردوه و ده‌لی
زالم له‌ کوپیه‌ تیکی شکی‌نم ده‌م و ددان

وا ئه‌و به‌زه‌ی به‌ حالی مه‌دا هاتوو که‌ بۆ؟
کورد بێ که‌سن له‌ گیتی و بێ جین و بێ نه‌وان

بۆچی ده‌بێ له‌ ریزی به‌شه‌ر کوردی چاره‌په‌ش
نانی نه‌بێ زمانی نه‌بێ تام نه‌کا ژیان

پپوڤسته قهومی کوردم وه کوو سایی به شهر
به هره ی بی له حه ققی ژیان بیته نیو ئەمان

ئیمهش ئەوا له سایه ی ئەو لوتفی بایه خی
دهستمان به دهستی یه ک ده گرین پاک به رووح و گیان

حیزبیککی ساز ده کهین و دیموکراتمان دهوی
فارس چلونه کورد ده یه وی بی وه کوو ئەوان

مه ئموور له خوّم بی هه رچی کوتی چاکه تی ده گهم
خویندن زمانی خوّم بی گه لیک زووی ده کهم رهوان

گه ر حاسلم له خوّمی خه رچ کهم چ زوو ده بی
دانیم مه ته ب له شار و مه کته ب له دئییه کان

ئهو قهومه پاکی فیری سهواد و عیلم ده بی
بیگانه چیدی پیم نه لی کورد وه حشی یه و نه زان

ئەي گەورەكانى كوردى موبارەك بى كۆمەلوو
تۆفيقو بى له لايەنى خەللاقى بى مەكان

يارەب بژى به فەتح وزەفەر لەشكرى قزل
هەر چەرخ و خول به مەيلى ستالين بدا زەمان

ئىنتقام

ئاخ چەندە خۆشە لە رىي نىشتمان
وہ سوائى كەوى وەك عىلى بارزان

چەند خۆشە لە رىي نامووس و شەرەف
ناز و نىعمەتت بپروا بە تەلەف

ئاخ چەندە خۆشە لە سەر ئازادى
تووشى خەم بىي لە دەس دەي شادى

ئاخ چەندە خۆشە لە رىي وەتەندا
برات ببىنى پىي لە پىوهندا

ئاخ چەندە خۆشە لە رىي ويجداندا
خوينت بريژن لە رووى مەيداندا

ئەمما بەو شەرتە لە دوای رۆژى رەش
شاهيدى مەقسوود بگري لە باوەش

دوژمنت تۆلهی لی بکریتتهوه
ئهو داری لیی دای لیی بدریتتهوه

له جی دهریان کهی به مال و مندال
له خاکی غوربهت دس بکهن به سوال

ناز و نيعمه تيان دهریینی له دس
نه هیلی بو ئاخ هه لکیشن نه فهس

خهمیان بدهیتی له وهختی جهمدا
شهو بنوون له ژیر لیفهی ئه لهمدا

لاقیان بماسی به پیوهندی تۆ
به سهروانیش بی چون و چهندی تۆ

خوینیان بریژی له سهر ههرد و بو
دایکیان قوروهسهر دس کهن به رۆرۆ

ئاری، ئینقتام له سهر رووی دنی
نیعمهت و خوشی هیچی ناگهنی

هەر پیاوی حیسی تۆلهی له دوژمن
له دلدا نهبی که متره له ژن

کوردە گیان بیرئ بکهوه له خۆت
پیی ناوی ئەمن شەرحی بدەم بۆت

بەسە با بەس بی دیلی و ژێردەستی
بەسە بی بەش بوون له ژین و هەستی

حەیفە بۆ کوردی نه جیب و ئەسیل
له دەس بیگانان وا ئەسیر و دیل

گیانە تا دوژمن سەری ئیشغاله
نەردە کەت باشە دوو شەشت خاله

باوی بیتەووە وەک تۆوی هەرزن
بلاوت دەکا له سووچ و قوژبن

خوینت دەنۆشن له جیگای شەراب
گوشتت بۆ مەزەهی دەکەن بە کەباب

وہک رۆژانی زوو ژن و مندالت
دہگہل ئەسیری دہگرین بۆ حالت

کوردە نامووسی بێنەوہ بیرت
ہہستہ بۆ تۆلەت بە خامہ و شیرت

یان رزگار دہکەہی خۆت و وەتەنت
یا خیر لە نامووس دہبپی کەفەنت

مردن بە شەرەف خۆشتر لە ژیانہ
حیز و سلامەت نیازی خوێریانہ

مہرد بن ماندووبن لە رپی رزگاری
با بیتەکینین تۆزی ہہژاری

لاي لايه

رۆله رووناكى گلينهى چاوم
بهندى جهرگ و دل هيىزى ههناوم

ريحانهى بۆن خووش سووره گوله كهه
ئاو پرشكيني كولى دله كهه

چۆله مهى ئهستۆم، ره گى حهياتم
ههنگوين و قهندم، نوقل و نهباتم

خهوى خيڤيت بى بنوه درهنگه
تا كه له بابى بهيان بيدهنگه

ههى لايه لايه، رۆله لاي لايه
ئهمشه و بهزهت بهمن دا نايه

ژير بهوه رۆلهى ژير و جوانم
له داخى لانك دهگرى دهزانم

دەلئىي بۇ حەپسىم بۇ دەستە بەستەم
بەو بەند و حەپسە من جەستە خەستەم

لە نىيۇ كورد نەبى دەسرازە نى يە
ئەو بەند و قلف و قەرازە چى يە

كورم من بىرم لە تۆ زياترە
دەسرازە و لانك بتبى چاترە

ھەي لايە لايە، رۆلە لاي لايە
مات بە پىت بلېم لە بەر چى واىە:

راستە تۆ نەوھى شىرى ژيانى
نەتەوھى پاكى گەلى كوردانى

بەلام چونكە كورد ئەورۆ بىكەسە
بەشيان لە دنيا كۆت و مەحبەسە

بۆيە دەت پىچم تا خووى پى بگرى
نەك تا من ماوم لە بەندا بمرى

به و چاره ره شیهت نه ماوه تینم
هەر پیم خوش نی یه مهرگت ببینم

هه ی لایه لایه، رۆله لای لایه
هه زار تیبینی دوارۆژم لایه

بۆت بهخت ده کهم عومری درێژم
سه د تالی و سوپریت له سه ر ده چیژم

نهامی بالات به فرمیسکی چاو
شه و و نیوه شه و لپی ده نیم شه و او

سه د چاک و پیرت بۆ ده خولیمه وه
له بن سیبه رت بحه سیمه وه

هەر گه یشتی دوژمنی زالم
ده تبری و به زه ی نایه به حالم

هه ی لایه لایه، رۆله لای لایه
ده ک خاک به سه ر خۆم ره نجم به بایه

په شیو پیت خوښه یه خسیر نه مینی
سه ر به ستیت پی بلیم بکه ویه شوینی

قه لهم ده ست ده یه و ببه مه کته بی
وهخت و بی وهخت له خویندن نه بی

نه و کاته ی له گه ل کاکت دوو به دوو
بکه ن هاواری هه ققی له دهس چوو

دهس دهنه دهس یه ک به راو به ته گبیر
یه کتان به قه لهم، یه کو به شمشیر

هه ی لایه لایه، رو له لای لایه
شیریش جه وهه ریی له قه لهم دایه

یه ک نامه رهش کا له داد و هاوار
یه ک زهوی سوور کا له خوینی به دکار

یه ک له قورنیشی بر وا بو تکا
یه کی قور به سه ر دوژمن دا بکا

ئەو پەلەقاژەي ئىستا لە كەن من
دەكەي بەند لادەي لە دەست و گەردن

ئەو تەقەلايەت بۆ دوا رۆژ باشە
جوچك هەولئ دە، بئى روحمە واشە

هەي لايە لايە رۆلە لاي لايە
دەس لە دەس تەوفيق لە كەن خوڻايە

رۆلە نىشتمان چاوى لە ريتە
دايكمەن هەويەي دوا رۆژى پيئە

بۆيە ئەندامت وەك ميناى بئى گەرد
خاوين رادەگرم بە سەد رەنج و دەرد

چاكەم دەيەو بە وەتەن وەك كور
تۆش بيگەوزيئى لە ناو خوئين و خور

پيئە بليئەم رۆلە سەر سوودى چيە
بۆ پردە بازى ربي ئازادىيە

هه‌ی لایه لایه، رۆله لای لایه
نیشتمان بۆ تۆ ده‌سته و دوعایه

رۆله نامووست وه‌ک خزمه‌کانت
نه‌فرۆشی به‌ پوول ده‌ستم دامانت

شه‌ره‌ف گه‌وه‌ره‌ قیমে‌تی نایه
ده‌ویت روو‌ره‌شی هه‌ردوو دنیا‌یه

ئه‌و که‌سه‌ پیاوه‌ بۆ خاک و ئاوی
رۆح دانێ و به‌ چاک بمینی ناوی

نه‌تبیستوه‌، واته‌ی زانای سه‌رزه‌مین
مه‌ردانه‌ مردن نه‌ک حیزانه‌ ژین

هه‌ی لایه لایه، رۆله لای لایه
بخۆینه‌ نه‌زان چی له‌ ده‌س نایه

راجع به‌ کورد و ئازهر‌بایجان،

هه ژار و نیشتمان

دویشه و زۆر به سۆز کاتی بهر به یان
هاته گویم ناله و زایه لهی گریان

بهو ناله خویشیم نه ما له حالا
هیژی لی بریم سۆزی سکاا

بهسه د مه رارهت له بنیانم کرد
دیتم وا دایکی نیشتمانی کورد

دهگری و ده نالی وهک هه وری به هار
رهشی پۆشیوه له سه ر تا به خوار

هه ژار:

دایه ئه ی لانکی شیرزاد و شیران
باوهشت جیگای ئازا و دلیران

دەست پەروەردەى تۆ سەلاھەدینە
میری جەزیرت شوهرەى زەمینە

قوباد و باز و میری ئەردەلان
ئەردەشیر، دەیسەم شا و کەریمخان

ئاودەل موھەلھەل، لەپزیر، شەرەفخان
میری رەواندز، پادشای بابان

خەلیل، زەردەشتت لە ئامیزا دین
جیی خۆشی و فەخرن بۆچی دەکەى شین

نیشتمان:

رۆلە چۆن نەگریم چۆن نەبارینم
چۆن خویناوی دل بە چاوە نەرژینم

نیشتمانیک بێ بەو فەخرانەو
وادیل بێ بە دەس فاشیستانەو

مەزلووم بىم بە دەس ئىرتجاعىون
لېيان شىك نەبەم ھىچ دەراوى روون

رزق و روۆزى من قووتى تاران بى
مندالم برسى لە قون دەركان بى

لۆكەم بىكرىتە پىخوست لە جادەى
تۆش لىفەت نە بى بە خۆتى دادەى

لە رەنجبەرىتان قاقوم بپۆشن
ئىوەش خويناوى جگەر بنۆشن

نەشەيلن بو خۆ و بەزمانى خۆتان
دەرس بخوينن، چۆن نەگىم بوۆتان

خۆشكىكم ھەيە ئازەربايجان
لە من خراتر كەوتۆتە زىندان

من چم به سەر هات ئەو له من زیاتر
ئەو لادەکانی لەنگۆ خراتر

له سەر خۆشم راخەمی ویم زۆرە
دوو خەم به جارێک له دڵ ناسۆرە

گەر هەوڵی نەدەن بۆ نەجاتی مە
دەبی جاو بینن بۆ خەلاتی مە

هەژار:

نیشتمان بەسیه گرم تی بەربوو
قەولت پێدەدەم پیاوانه تاكوو

خاکی کوردستان لاو چاکی بیی
ئازەربایجان خوین پاکی بیی

ناپه‌لین بمرن دەستی ئیتتحد
دەدەین به یه‌کتر بۆ ریگه‌ی مراد

خوینمان له تهشتی دهبی بریژن
پاکمان له جیهک دهبی بنیژن

ویگرا ههول ئهدهین بو رزگاریتان
ههردوو دهستینین خودموختاریتان

ئیوهش به جووته مهگرین دوعا کهن
روو له بارهگای بهرزی خودا کهن

بپارینهوه به سۆز و نالین
تا دهور ئهدا چهرخ بژی ئیستالین

ههردوو ههغهق بی لهشکری قزل
تا ههژار بگهن به ئاواتی دل

ئىنقلابى ئوكتۇبر

ئەگەر قەدر و گىتى دروست كرد خوا
لە بەر وەى ھەموو كەس دەستى لىنەدا

بە حىكمەت تەلسمىكى پى بەستووه
كە ئىقداام و غيرەت كلىلى ئەوہ

ئەوى غيرەت و ھىممەتى تەوئەمە
جىھاندارى و گەورەپى ھى ئەمە

لە ئادەم ھەتا دەورى مە وابووه
ئەوى غيرەت و ھىممەتى لابووه

ھەموو نياز و ئاواتى پىك ھاتووه
تەماى ھەرچى بووبى دەستى كەوتووه

كوپى ھىممەتە ھوكمى سەر عەرز ئەكا
فەقەت ھىممەتە پىاوى سەربەرز ئەكا

زەمانی لەمەوبەر هەموو شوپۆرەوی
وێکۆو کوردستان بوو، بە دەس پەهلهوی

ئەوێند نانی پەیدا دەکرد کاردار
تەواوی دەجوورا بە زاری تەزار

بلند بوو وێکۆو شییری لانی (لینین)
لە لای بوو کلیلی تەلسمی زەمین

لە خۆی کۆوێ کرد کۆمەڵی لاوی پاک
لە مەیدانی خستی لە زالم کەلاک

ئەوی سەر رەقی کردبوو نەرمی کرد
ئەوی خویینی خەلکی مژی چەرمی کرد

فرپی دا در و دالی جهور و جەفا
چەقاندی لە جیی باغی سولح و سەفا

هەموو کەس وێکۆو یەک تەماشاکرا
بەغیلی نەما پاکی بوونە برا

به جاري هموو دهستي دا ئيش و كار
نهما روژي هار، بوو به باوي ههژار

دهليي گهر ئهوان وا به دل ههول ئهدهن
به ميليون دوسه د رووحن و يهك بهدهن

له نيو چالي مهزلووميا چوونه دهر
به ئهوجي تهرهققي گهين سهربهسهه

له خو سههله ريگا به زولمي نهدهن
له مهزلوومي ديش دهفعي زولمي دهكهن

له گيتي لهكن گهورهبي شوپهوي
ههواو گهورهبي خهلكيه مونزهوي

هموو سالي جهژني دهكهن كارگهر
كه لهو روژه شاين دهفع بوو له سهه

لينين مرد به مهرگيكي پر ئيفتيخار
ستاليني دانا له سهه كار و بار

به ساکاری ئه و پارچه که ی کرده کار
ستالین پری کرد له نه قش و نیگار

ستالین نه بهردیکه باسک قهوی
سه ری سهر بلندان له پرووی وی نهوی

ستالینه ریشه یه کی و ئیتتحاد
ستالینه سهر چاوه ی عهدل و داد

ستالین بری ریشه ی زولم و شهر
که ئاونوش ده کهن پیکه وه گورگ و مهر

ستالینه ده کوتی سهری زالمان
ستالین ده زانی چی یه حالمان

هه تا عهدله مه حبووی سهر پرووی زه مین
روح شاد و جاویده نیوت لینین

هه تا ههن له دنیا یه له یل و نه هار
ئیستالین بژی بو په ناگای هه ژار

غەزەل

ئەرى ئەي كىژە كوردەي چاۋ كەژالە
ئەرى ئەي شۆخ و شەنگى چار دە سالە

ئەتۆ خۆت كورد و خوينى لاۋى كوردان
بە توركى چاۋى مەستت كەرد حەۋالە

بە خوينى مەي دەدەي ئاۋى مژۆلت
بژانگت بۆچى سەر نىزەي كەمالە؟

رنوۋى سەر ئاگرىن لاجانگ و كولمت
لە خوينى نەۋجەۋانان دا شەلالە

بلىي ئىران و عارەب بى، دلى تۆ
كە لىي تەئسىرى ناكائەل و نالە

مەگەر چالى چەنەت زىندانى قەسرە؟
كە رزگار بوۋنى ئىمەي لى مەحالە

تەنەفە زولفە ئاویزانی بالات
نەمانی ھاونژادانت خەيالە

روحە بردە بە قەندە لیوہ کانت
دەزانی کورد بە قەند و پیرانە مالە

قەبالە ی ئاشقیم زۆر موعتەبەر بوو
چ قەوما چاوم ئەمپرو پیت بە تالە

لە ئە دەل و ئەشکی بی چاران ھەزەرکە
وہ ئەستۆ مەگرە چیدی ئەو وەبالە

مەگەر ترست نی یە دەستی زەمانە
وہریت بینیتەوہ ئەم ژینە تالە

کوری شیران و ئەفسەح بووم بە دەس تۆ
ھەژاریکم زمانم لەنگ و لالە

سووره گوڤه ی باخی کوردستان

نهسرینی قوندیلانه و نازاری نۆجوان
چاتر نموونه سووره گوڤه ی باخی کوردسان

کولمت گهش و بهتینه وه کوو جهوری موستهبید
پرچت رهش و درپژه وه کوو رۆژی کورده کان

قه ددت حهقی ژیانی هه موو میلله تی بچووک
ئازادی کوردستانه ده مت، لپی نی یه نیشان

دوژمن به تانگ له سه رته ئه تو تازه سازده که ی
له و قهرنی بیسته تیری مژۆل و برۆی که وان

چاوت هیمالی به ختی منه رۆژ و شه و به خه و
نازت میسالی دهردی منه دهم به دهم گران

ئه گریجه که ت که دپته نه زهر رووتی گرتوو ه
دل ژان ده کات و دپته وه بیر وه زعی نیشتمان

به و کيژيهش دهزانی که هاوخوينی خۆت نهبی
نابی به یاری بگری، ههژار بهسیهتی ئەمان

چەند شیعری بلاو نە کراوە

ئائای کوردستان

بئی ببینی ئەو کەسە ی پپی وابوو کورد سەرناکەوی
کئی بوو پپی وابوو تەمی نە گبەت لە سەرمان نارەوی

داری ئالاکەم وە کوو چقلیکە بو چاوی عەدوو
هەر دلئی خوۆشی نەوی رەبی وە بەر خەنجەر کەوی

داری ئالام داری کرد بو خوین مژی کوردی هەژار
پپی بلین با داکەوی لەو خاک و خوۆلە چی دەوی

داری ئالاکەم برا، سیدارە یە بو دوژمنان
هەر لە ئاسو سەر کەوی پیویستە ژینی خوۆی نەوی

پارچە کە ی سیرەنگی خوۆی دەنوینی و رەنگی سووردەلی
تا تنۆکی خوینی کورد مابی قەدی من نانەوی

یان دەلی لیم سوورە دیمو کراسی لە عالەم سەر کەوی
موستەبید و مور تە جیع کە و توونە گیژی گیژەوی

سپیه که ی موژده ی به یانی به ختی کوردی کرد به یان
رؤژی به ختی کورده په یدا بوو نه ما په رده ی شهوی

دوو گولی گهنمی ده لی ئاگات له رزقی خۆت بی
خۆت که برسی بۆچی دوژمن پیی بژی لیږه و لهوی

پیت ده لی نووکی قه له م گهر ژینی خۆشت پیده وی
غه یری من دهس ناکه وی بۆ ریی تهره قی پیشره وی

رهنگی سهوزی یانی دایکی نیشتمان له ورۆکه وه
جوان و سهر سهوزه وه گیری که وتوووه عومری نه وی

لاوه کان نامووسی نۆملیۆنه ئه و ئالایه مان
گیان بدهن بۆ حیفزی ئه و نامووسه تان له منو که وی

ره بی ههر کهس دوژمنی ئه و میلله ته دل پاکه یه
ژیر که وی کۆستی که وی ره بی سه عاتیک نه سره وی

دەمە تەقە ئىتوان ھاوار و بايز

ھاوار:

من رەنجبەرىكم بە رەنجى بازوو
ئارەق ئەپپىزم رۆژ و شەو، ماندوو

زستان داركەر و بەھار شوانم
پايز جوتيار و ھاوين سەپانم

سانەوہم نىہ لە سالىک ساتى
نەك ئاغام زوير بى و نانم نەداتى

حەلقەى غولامى، ئاغام لە گوپپە
چى ئەو بفرموى بەرى و جىپە

زۆر جار، لە مەلای گوندم بىستىہ
ناحەزى ئاغا، تەلقى نى يە!

بايز:

ھاوار! نازانم که تۆ رەنجبەری
کوپکی ئازاو ژیر و ئیشکەری

لە ساردی و گەرمی ئارەق ئەپۆژی
لە شیرینیا تالی ئەچۆژی

کەوايە، بۆچی، رووت و ھەژاری
مەگەر گیرۆدەیی دەستی زۆرداری

رزگاریت نیە لە دیلی و بەندی
کەوابی بۆچی؟ تۆ ھونەرمنەندی

ھاوار:

بایز گیانە کەم، گوێ بگرە برات
من رەنجبەریکم ماندوو بی ئاوات

چی لە رۆژاوا، چی لە رۆژھەلات
چی فێر کراوم، عەزمم بی و سوبات

چىم پى بېيژن، فەرمانرەوا بىم
ھەر چۆنى بلىن ئەبى وەھابىم

خاوەنى فەرمان ئەو ئەمژىنى
ئىشى بۇ ئەكەم خوينىم ئەرژىنى

بايز:

ھاوار! ئەزانىم زۆر بەختيارى
لە جىي ئىش كىردن، يەكجار بە كارى

ئىنتاجى زەوى تۆ دەينىي بەرھەم
كەچى ھەرامە، لە تۆ زۆرو كەم

تۆ لە بەر ھەتاو زەحمەت دەكىشى
ئەو لە سىبەرا بە كەيف و خوشى

خاوەنى ئاوو زەوى درۆيە
كە تۆ رەنج بەدى ھەلالى تۆيە

ھاوار:

بايز! ئەلپى كەي دەبىم بەختيار
كەي رزگار دەبىم لە ئەرک و ئازار

ئەبى ھەتاكەي ھەر خزمەتكار بىم
ھەر رەنجەرپۆبىم، برسى و ھەژار بىم

ئەبى تا ماوم ھەروا بىي حالىم
ھەر رووت و قووت بىين، خۆم و منالىم

ھەر كردهوھى من، بردهى ئاغابىي
ھەتاكەي ئەبىي، ئەم كارە وابىي

بايز:

ھاوار! ھەميشە تۆ بەختيارى
چونكە دوچارى ئەرک و ئازارى

تۆ كە رەنجبەرى بۆ خزمەتكارى
كە خاوەند ئيشى، بۆچى ھەژارى

گەر ئارەزووكەى، وانابى ھالىت
رووت و قووت نابى، مال و منالت

كەى ھەستت پىكرد، زۆر لىكراوى
بەختيار ئەژى، ئىتر، تا ماوى

برایه تی نازه ربایجان و کوردستان

بخوینه بولبولی خوین گهرم و دلسوژ
له شادیانهی بههار و جیژنی نهوورۆز

ئیتیر سهرمایی زستانی بهسه رچوو
ئهوی تۆی دل به غم کرد، تازه ده رچوو

به خیر چوو تاو و باو بارانی سهرما
له ههر گوشه و کهناریک بی ئه سهرما

دیشان وا خاکی خوئی دهسکه وتهوه گول
جیگهی چاکردهوه بو تۆش له سه ر چل

گولی جاران نیه تووشی خهمت کا
له گه ل هیجران و دووری هاوده مت کا

هونه روه ر پهروه ره زانا په سنده
له مهش دا وا کهش و وا سه ر بلنده

له تۆش زیاتر ئەمن مەسرور و شادم
سرود خوینیکی خاکی پاکی مادم

هەتا ویستا منیش یەخسیر و دیل بووم
له بەندی ئیرتجاع مات و زەلیل بووم

ولاتی گرتبووم بەفری هەژاری
کرپوهی نەگبەتم پێدا دەباری

له سایە ی کۆمەلی پاکی دیموکرات
به ئاواتی دلم گە یوم به ئاوات

مژی خەم به شنبای ئاگرادی رۆیی
له سەر (سابلاخه) ئالای سەربەخۆیی

چ ئازادی هەتا ویستا ئەگەر کورد
له رپی رزگاریا دەیکرد دەسوو برد

به تەنھا هۆزی یاخۆ پۆله سواری
به شیر و خەنجەر یک و بەردوداری

دههاته کار و هەر بهم جوړ و تهرزه
تهواوی هەر دبووی دینایه لهرزه

ئهوئستا سهربهسه کوردی ولاتی
رهعیته، عاشیرهت، شاری، دیهاتی

له سایه‌ی پیشه‌وای زانا و هونه‌روه
هموو پیشمه‌رگه و گیانبازه یه‌کسه‌ر

ژن و پیاو، کچ و کور، گه‌وره و ورد
به خوئنگه‌رمی به یه‌ک ئاواز ده‌لئین: کورد

هموویان بیچوه شی‌ری سه‌ف‌شکینن
هموو دؤست هی‌نه‌ر و دوژمن رفینن

به چاتر ئه‌سلیحه ته‌جهیز کراون
به چاتر ته‌ریه‌ت ته‌علیم دراون

نه‌خوازه ئه‌م‌رؤ لوتفیکه خودایی
که ئازه‌ربایجان، ده‌ستی برایی

له گه‌ل كوردی به راستی ناوه‌ته ده‌ست
كه ئیستعمار بكهن به‌به‌ست و بی‌هه‌ست

چ نازه‌ربایجان، ئاگرستانه
ئه‌وی ده‌یبینی وه‌ك شیرى ژيانه

له ریگه‌ی نیشتمان پاکی فدایین
نیفاق سووتین و داخوازی برایین

ده‌سا کییه‌ بکوخی رووبه‌روومان
مه‌گه‌ر وه‌ك سه‌گ بقۆرپینن له دوومان

میسا له‌ گه‌ر برا یاری برابیی
له‌ لای خوا را مه‌گه‌ر ده‌رد و به‌لابیی

وه‌ره بولبول مه‌به‌ چی دیکه‌ خامۆش
له‌ تۆ ده‌نگ و له‌ من شیعیری ته‌ر و خوۆش

خودا ئه‌و دوو گه‌لانه‌ به‌ختیار که‌ی
به‌ جیی وان داخ له‌ دل هه‌رده‌م هه‌ژار که‌ی

فہرہ نگۆک

- ماوہت: پارچہ یہ کی کولکنہ دہ کریتہ کہواو و پاتۆل.
سہر سہر: بای ساردی بہ تہوژم.
ئاورپیش: بہ گژ دا ہاتنی بی سہ بہ ب.
غورپرابی خہو: شیرنہ خہو.
نہ تہوی: دوژمن.
میوہرون: مہ لہ میکی بہ پیستاساوینہ.
حیبر: جہوہہر.
جہدی: بہ فرانبار ہہوہل مانگی زستان.
حوت: سیہہمین مانگی زستان (رہ شہمہ).
خہتا: مہ بہ ست، مہ لہ ندیکہ لہ بہ شی تورکستان چین و ٹاسکی ومیسکی
ئہو ناوچہ یہ بہ ناوبانگہ.
دہلو: دووہہمین مانگی زستان (ریبہندان).
حہمہل: ہہوہلین مانگی بہ ہار (خاکہ لیوہ).
پیوہن (پیوہند): زنجیری قاچی ٹہسپ و زیندانی.
ہہرد و بو: ولت، سہرزہمین.
دنی: دنیا.
دہویت: دویت، بینامووس.
کۆت: داری ٹہستووری قاچی زیندانی.
واشہ: باشوو.
پیخوست (پیخوس): بہرپیدراو، پی ری خراو، پیپہست.

قاقوم: گیانہوہریکھ لہ تیرہی سمۆرہ، کہ دہگہل گیا رھنگدہ گۆرئ و
 پیستہ کہی زۆر بہ نرخہ.
 وردہ: خرات و پرت.
 زویر: ناقایل، خہمگین و مات.
 داشداری: لایہنگری، ئاگاداری، پاریزگاری.
 لیس: داری دریژی لہ بلندداہہنگیو داو کہ مریشک وقہلہ موونہ شہوانہ لہ
 سہری دہنیشن.
 زہرنیق: جۆرئ گۆگرد.
 پیک: کوتکی ئاسن.
 رژد: ہہورازی کوور.
 قۆرت: بہلا و چۆرتہ.
 بہیداخ: ئالا.
 دہۆ: فیئل.
 دالدہ: پہنا.
 رنوو: کہویہ بہفر، کلئیلہ.
 دہجال: دہعبایہ کی سہیر وسہمہرہ و فیلبازہ لہ ئاخرزہمان پہیدا دہبی.
 باہۆ: شان و پیل.
 ہہژگہل: چر و چیلکہی ئاوردو.
 یانہ: مال، خانوو.
 مہتال: سپہر.

میسک: مۆشک، شتیکی بۆن خۆشه له ناوکی ئاسکی ده گرن.
له بنیانم کرد: تیگه یستم، بنه ما کهیم دۆزیه وه.

بۆ بیره وهری له رۆژی دیلی
بۆیادی ده می کزی و هه ژاری
ئه ی وینه له باتی من بمینه
بۆ لاو و کچانی کورد هواری

ئه و رۆژی ئه وان وه ده ستیان دی
سه ره به ستی و ژین به ره ستگاری
بیریککی بکه ن له دلێ پری من
تووش نه بنه وه ده ردی لیو به باری